

**Яр Чаллы шәһәре муниципаль берәмлеге  
Башкарма комитеты  
карары**

№1335  
01.03.2024

«Татар малае» (1-4 сыйныф укучылары) муниципаль конкурсын оештыру һәм үткәрү турында

Башкарма комитетның 2021 елның 29 октябрдәге 7116 номерлы карары белән расланган «2022-2024 елларга Яр Чаллы шәһәрендә дәүләт милли сәясәттен тормышка ашыру» муниципаль программасын үтәү йөзеннән, яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү максатында

**КАРАР БИРӘМ:**

1. Башкарма комитетның мөгариф идарәсенә «Татар малае» (1-4 сыйныф укучылары) муниципаль конкурсын (алга таба - конкурс) оештыруны һәм үткәрүне тәмин итәргә.

2. Расларга:

1) конкурс үткәрү турында нигезләмәне, 1 нче кушымтада каралганча;

2) конкурстка әзерлек һәм аны үткәрү буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә чараны оештыру һәм үткәрү буенча чыгымнарны финанслауга акча бүлеп бирүне 2024 елга Яр Чаллы шәһәре муниципаль берәмлеге бюджетының «Мөгариф өлкәсендә башка мәсьәләләр» 0709 бүлегә (бүлекчәсе) буенча каралган акчалар хисабына 50 000 (илле мең) сум күләмдә, 3 нче кушымтада каралганча тәмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары Р.М. Хәлимовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет  
Житәкчесе

Ф.Ш. Салахов

«Татар малае» (1-4 сыйныф укучылары)  
муниципаль конкурсын үткәрү турында  
нигезләмә

1 бүлек. Гомуми нигезләмәләр

1. «Татар малае» (1-4 сыйныф укучылары) муниципаль конкурсы (алга таба – конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбияләү, конкурста катнашучыларның башкару осталыгын күтәрү максатында үткәрелә.

2. Конкурстың төп бурычлары булып түбәндәгеләр тора:

- 1) балаларда туган телгә карата хөрмәт тәрбияләү;
- 2) укучыларны татар халкының рухи традицияләренә жәлеп итү;
- 3) укучыларның татар телендә иркен аралашу дәрәжәсен күтәрү;
- 4) балаларның һәм ата-аналарның игътибарын балалар әдәбиятына һәм китап укуга жәлеп итү;
- 5) белем бирү оешмаларында мәктәп яшендәге балаларның ижади потенциалын үстерүгә шартлар булдыру;
- 6) балаларда лидерлык сыйфатлары формалаштыру;
- 7) яшь талантларга профессиональ сәхнәгә чыгу юлы белән ярдәм итү;
- 8) укучыларны шәһәр һәм республика конкурсларында, чараларында катнашуга әзерләү.

2 бүлек. Конкурсты оештыру һәм үткәрү тәртибе

3. Конкурста шәһәрнең барлык белем бирү оешмаларының татар телен белә торган 1-4 сыйныф укучылары катнаша ала.

4. Конкурста катнашу ирекле.

5. Конкурста катнашу өчен кандидатларны тәкъдим итү белем бирү оешмалары коллективлары һәм ата-аналар тарафыннан гамәлгә ашырылырга мөмкин.

6. Конкурсты оештыру һәм үткәрү өчен составы Башкарма комитет карары белән расланган оештыру комитеты төзелә.

7. Оештыру комитеты һәрбер этапта конкурс үткәргә нәтижеләр ясый, шулай ук конкурстың жиңүчеләрен билгели.

8. Конкурс өч этапта үткәрелә.

9. I этап 2024 елның 11 мартыннан 2024 елның 16 мартына кадәр белем бирү оешмаларында үткәрелә.

Конкурстың I этабының программасы ике өлештән тора:

1) «Визитка» - катнашучы шәхси формада яки булышу төркеме катнашында «Оясында ни күрсә, очканда шул булыр!» темасына ижат визиткасы күрсәтә (чыгыш 5 минутка кадәр);

2) озынлыгы 4 минуттан артмаган сәнгать номеры.

Конкурстың I этабының нәтижеләре буенча II этапта һәрбер белем бирү оешмасыннан берәр кеше катнаша ала.

10. II этапта катнашу өчен түбәндәге формада заявка бирергә кирәк:

## Заявка формасы

Белем бирү оешмасының №	Катнашучының Ф.И.А.и., сыйныфы	Жаваплы житәкченең Ф.И.А.и., эл.почтасы, телефоны	Мәктәп этабында катнашучылар саны

11. II этапта катнашучылар түбәндәгеләрне тапшырырга тиеш:

1) тәкъдим ителгән темаларның берсенә презентация. Презентация PowerPoint программасында башкарыла. Презентациядә слайдларның саны 15 тән артмый. Беренче слайдта түбәндәге мәгълүмат күрсәтелә:

- белем бирү оешмасының исеме;
- конкурсның исеме;
- авторның фамилиясе, исеме;
- презентациянең темасы.

Презентация заявка белән бергә 2024 елның 16 мартына кадәр срокта түбәндәге электрон адреска жиберелә: [odmo0.saifullina@yandex.ru](mailto:odmo0.saifullina@yandex.ru)

Презентацияләрнең темалары :

- «Минем гаиләм алга, киләчәккә атлый!» (2024 ел - гаилә елы уңаеннан);
- «Шәжәрә - нәсел тамырыбыз»;
- «Ныклы гаилә-ныклы дәүләт!»;
- «Гаиләм тарихында гасырлар кайтавазы»;
- «Оясында ни күрсә, очканда шул булыр»;

2) ижади визитка. Ижади визиткаларны карау «14 нче балалар-яшүсмерләр үзәге» МАӨББУ да үтәчәк (Чулман-88 (44/16), каб.202). Чыгышларның көне һәм графикгы мәгълүмати хат итеп белем бирү оешмасының электрон адресына өстәмә рәвештә жибереләчәк.

12. Презентацияләрне бәяләү критерийлары:

1) эчтәлек өлеше:

- эшнең конкурс тематикасына туры килүе;
- эчтәлекле булуы;
- мәгълүматның төгәл һәм кыска булуы;
- креативлык (идеянең яңа, оригиналь булуы);
- уникальлек (плагиат булмау);
- практик кыйммәте;

2) техник өлеш:

- эш PowerPoint программасында башкарылган;
- бизлешнең бердәм стиле;
- слайдларда төрле объектларны файдалану;
- текст жиңел укыла, фон текст һәм график файллар белән тәңгәл килә;
- анимация эффектлары максатчан файдаланылган;
- презентациядә слайдлар саны 15 тән артмый.

13. Ижади визиткаларны бәяләү критерийлары:

- 1) татар телен белү;
- 2) сәхнәдә үзен тота белү;
- 3) актерлык осталыгы һәм сәхнә сөйләме дәрәжәсе;
- 4) индивидуальлек;
- 5) музыканың, жырның, шигырьнең эчтәлегенә балалар яшенә туры килү;
- 6) концерт номерларының камл;

7) костюмнарның эстетик ягы.

14. II этап нәтижеләре буенча 10 катнашучы конкурсның финалына чыга. Финалистлар сәхнәгә куючы белән вокал, хореография буенча репетиция чорыннан торган махсус әзерлек узалар.

15. Финалга 3 конкурс биреме керә:

- 1) визитка;
- 2) интеллектуаль викторина;
- 3) импровизация.

16. Конкурстың финалы 2024 елның апреле-маенда «1 нче шәһәр балалар һәм яшьләр иҗаты сарае» МАӨББУда шоу -программа рәвешендә узачак.

#### 4 бүлек. Конкурстка йомгак ясау

17. Конкурста катнашучылар оештыру комитеты тарафыннан критерийлар нигезендә биш баллы система буенча бәяләнә. Оештыру комитеты карарлары беркетмә белән рәсмиләштерелә.

18. Иң күп балл жыйган катнашучылар конкурсның жиңүчеләре дип таныла.

19. Призлы урыннар түбәндәге номинацияләр буенча бирелә:

- 1 урын -«Татар малае – 2024»;
- 2 урын;
- 3 урын;
- «Иң талантлы малай»;
- «Иң матур сәхнә образы өчен»;
- «Иң милли жанлы малай»;
- «Иң камил малай»;
- «Милли традицияләрдә тәрбияләнгән малай»;
- «Иң оста телле малай»;
- «Иң акыллы малай».

20. Конкурстың жиңүчеләре дипломнар һәм истәлекле бүләкләр белән бүләкләнә.

Башкарма комитет Аппараты  
Житәкчесе урынбасары,  
эш кәгазьләрен алып бару идарәсе башлыгы

Н.И. Галиева